

राज्यपाल से साइकिल यात्रा पर निकले श्री भाऊसाहेब ने भेंट की

लखनऊ: 12 मई, 2015

उत्तर प्रदेश के राज्यपाल, श्री राम नाईक से आज राजभवन में महाराष्ट्र के जालना जिले के रहने वाले श्री भाऊसाहेब विठ्ठल राव भवर ने भेंट की। श्री भाऊसाहेब का जन्म एक किसान परिवार में हुआ और वे सामाजिक कार्यकर्ता की हैसियत से समाज में व्याप्त कुरीतियों को दूर करने के लिये अकेले ही साइकिल से पूरे देश की यात्रा कर जागरूकता अभियान चला रहे हैं।

श्री भाऊसाहेब विठ्ठल राव भवर अपनी साइकिल यात्रा से गांव-गांव, शहर-शहर जनसम्पर्क करके लोगों को कन्या भ्रूण हत्या, दहेज प्रथा का विरोध करने के साथ राष्ट्रीय एकता एवं अखण्डता को बनाये रखने तथा महिलाओं के सम्मान के प्रति जागरूक करने का कार्य कर रहे हैं।

राज्यपाल ने उनके सामाजिक कार्यों की प्रशंसा करते हुए अपनी हार्दिक शुभकामनाएं प्रेषित की हैं।



